




नीति तथा कार्यक्रम

(आ.व. २०८३/०८४)



आदर्श कोतवाल गाउँपालिका
गाउँ कार्यपालिकाको कार्यालय

महेन्द्र आदर्श, बारा
मधेश प्रदेश, नेपाल

(मिति:- २०८३/०३/१०)

श्रीमान् सभाध्यक्ष महोदय,

ऐतिहासिक, संस्कृतिक एवम धार्मिक दृष्टिले महत्वपूर्ण क्षेत्रमा अवस्थित तथा विकास तथा प्रगतिको पथमा अग्रसर भइरहेको यस आदर्श कोतवाल गाउँपालिकाको आ.व. २०८३/०८४ को लागि नीति तथा कार्यक्रम प्रस्तुतीकरण सभामा सहभागी भई दिनु हुने प्रमुख अतिथि, विशिष्ट अतिथि, अतिथि, गाउँसभाका सदस्य, संचारकर्मी मित्रहरू, सुरक्षाकर्मी साथीहरू, यस कार्यालयका सम्पूर्ण राष्ट्रसेवक कर्मचारीहरू एवम उपस्थित सम्पूर्ण महानुभावहरूलाई हार्दिक स्वागत गर्न चाहन्छु । यस अवसरमा विभिन्न काल खण्डमा नेपालको सामाजिक परिवर्तन लोकतान्त्रिक गन्तन्त्र नेपालको स्थापना तथा मधेश प्रदेशका विभिन्न आन्दोलनमा आफ्नो अमूल्य जिवन उत्सर्ग गर्ने ज्ञात अज्ञात सहिदहरू प्रति हार्दिक श्रद्धाञ्जली अर्पण गर्दछु ।

स्थानीय सरकारको रूपमा रहेको यस आदर्श कोतवाल गाउँपालिकाको गरिमामय १६ औँ गाउँसभामा आ.व. २०८३/०८४ को लागि नीति तथा कार्यक्रम आजको सभामा प्रस्तुत गर्ने सुअवसर पाएकोमा म धेरै खुशी छु ।

यस गाउँपालिकामा स्थानीय सरकारको रूपमा गाउँपालिका तथा गाउँपालिकाबासी जनताको सेवाका लागि निर्वाचित भई हामी जनप्रतिनिधी आएका छौ । अबको आगामी दिनहरूमा म आफ्ना निर्वाचित जनप्रतिनिधी तथा गाउँसभा सदस्य साथीहरू सँग सुमधुर सम्बन्ध राखी यस गाउँपालिकाको लागि चाहिएको विभिन्न ऐन, नियम, कार्यविधीहरू पारित गरी सोही ऐन, नियम, कार्यविधीलाई अधार मानी विषयगत शाखाहरू द्वारा संचालन हुने कार्यक्रमको साथै विकास निर्माणका कामहरू प्रभावकारी ढंगबाट संचालन गर्दै अबको यात्रा अगाडी बढाउनेछु । जसमा हामी सामु थुप्रै अवसर र साथ साथै चुनौतीहरूको सामना गर्नुपर्ने हुन्छ । लाखौ चुनौतीको वावजुद म आफ्ना निर्वाचित जनप्रतिनिधीहरूको हातमा हात तथा काँधमा काँध मिलाई स्थानीय सरकारले गर्नुपर्ने सम्पूर्ण काम तथा जिम्मेवारीलाई पुरा गर्नका लागि आज यो बेलैमा यहाँहरू समक्ष आगामी आ.व.को लागि नीति तथा कार्यक्रम प्रस्तुत गर्ने अनुमती चाहन्छु ।

"आदर्श कोतवाल गाउँपालिकाको सान, समृद्ध पालिका सुखी जनता हाम्रो अभियान; बेरोजगारलाई आय, समतामुलक न्याय, अर्थपूर्ण आवद्धता आदर्श कोतवालको प्रतिवद्धता" भन्ने सुन्दर नाराका साथ अगाडी बढ्ने अभिप्राय लिएको यस गाउँपालिका विकासको दृष्टिकोणले मध्यम अस्तरको भएता पनि सम्भावनाको हिसाबले प्रचुर रहेको छ ।

उपस्थित महानुभावहरू, अब म आज मिति २०८३/०३/१० गते यस आदर्श कोतवाल गाउँपालिकाको आ.व. २०८३/०८४ को वार्षिक नीति तथा कार्यक्रमहरू प्रस्तुत गर्न चाहन्छु ।

१. आर्थिक विकास तर्फका नीति तथा कार्यक्रमहरु:-

१.१ कृषि तथा पशु विकास तर्फ:-

- कृषकहरुलाई सिँचाईको लागि आ.व. २०८३/०८४ मा पनि कृषि मिटरको बिल रकम निःशुल्क गरी गाउँपालिकाबाट तिरने व्यवस्थाको निरन्तरता दिइनेछ । साथै यसको लागि आवश्यक बजेट विनियोजन गरिनेछ ।
- गाउँपालिका भित्र रहेका कृषि योग्य जग्गा सहितको जग्गाहरुको चार किल्ला खुलाई वर्गीकरण गरिनेछ र वर्गीकरण गरिएको क्षेत्रको भू-उपयोग क्षेत्र नक्सा तथा विवरण अद्यावधिक गरिनेछ ।
- महिला सहभागितामुलक कार्यक्रम अन्तर्गत फलफुल खेतीमा जोड दिइनेछ ।
- गाउँपालिका भरी कृषक समूह गठन गरी सिँचाईको लागि निःशुल्क बोरिङ्ग जडान गरिनेछ ।
- कृषि उपजमा किटनाशक विषादी छर्नका लागि कृषकहरुलाई अनुदानमा स्प्रे टंकी वितरणको व्यवस्था मिलाइनेछ ।
- कृषि तथा पशु सेवा केन्द्रको नयाँ निर्मित भवनको व्यवस्थापन गर्न तथा प्रयोगशाला सहितको गुणस्तरीय सेवा प्रदान गर्न बजेट व्यवस्थापन गरिनेछ ।
- नवनिर्मित कृषि तथा पशु सेवा केन्द्र भवनमा आवत जावतको लागि बाटो व्यवस्थापन तथा निर्माणको लागि बजेट व्यवस्थापन गरिनेछ ।
- कृषि विद्युतिकरणको लागि पोल-तार विस्तार तथा ट्रान्सफर्मर जडान गरिनेछ ।
- कृषक समुह तथा सहकारी गठन, परिचालन तथा क्षमता विकास अभिवृद्धि कार्यक्रम संचालन गरिनेछ ।
- कृषिको लागि नदी नियन्त्रण गर्न बाँध बाधी कृषकहरुलाई सिँचाईको लागि पानीको सुविधा मिलाइनेछ ।
- कृषकहरुको आर्थिक क्षति न्यूनीकरणको लागि यस गाउँपालिका अन्तर्गत बाह्रै महिना कृषि प्राविधिक परिचालन गर्नुको साथै समय-समयमा बाली संरक्षण शिविर संचालन गरिनेछ तथा आवश्यकता अनुसार कृषि तथा पशु प्राविधिक र चिकित्सकको व्यवस्था गरिनेछ ।
- किसान सुचिकरण तथा कृषि तथ्याङ्क संकलन निरन्तरताको लागि आवश्यक बजेट विनियोजन गरिनेछ ।
- कृषकहरुलाई करेसाबारी प्रवर्द्धनको लागि मिनिकीट वितरण गरिनेछ ।
- किसानहरुलाई कृषि समाग्री तथा बीउ बिजन वितरणमा रकम विनियोजन गरिनेछ ।
- माटोको उर्वराशक्ति बचाउन तथा बातावरण संरक्षण गर्न माटो जाच/परिक्षण शिविर संचालन गरि माटो सुधारको लागि कृषि चुनको व्यवस्था मिलाइनेछ ।

- आकस्मिक बाली संरक्षणका लागि पलान्ट क्लिनिकको व्यवस्था गरिनेछ ।
- यस गा.पा. अन्तर्गत रहेका कृषकहरूको लागि कृषि विमा तथा पशु विमा कार्यक्रम सञ्चालन गर्न उच्च प्राथमिकताको साथ आवश्यक व्यवस्था मिलाइनेछ ।
- महिला कृषि उधमशिलता विकासको लागि महिला कृषकको सहभागीतामा अभिमुखीकरण गर्दै कृषि सम्बन्धी तालिमहरू सञ्चालन गरिनेछ ।
- कृषक समूहहरूलाई कृषि तथा पशुपालन सम्बन्धी तालिम संचालन गरिनेछ ।
- कृषि उपजमा किटनाशक विषादीको प्रयोगलाई निरुत्साहित गर्दै आर्गेनिक उत्पादनमा जोड दिइनेछ । साथै प्राङ्गारिक मलका लागि धैचाको बीउ वितरण गरिनेछ ।
- स्वस्थ्य पशु पालन हाम्रो प्रतिबद्धताको मान्यता अनुरूप पशु सेवा तथा उपचारको लागि औषधी खरिद अन्तर्गत रकम विनियोजन गरिनेछ ।
- एक गा.वि.स. एक पशु सेवा प्राविधिकको पारिश्रमिक वापत व्यहोरिने ६० प्रतिशत रकम पालिकाबाट व्यवस्था गरिनेछ ।
- मासु, अण्डा तथा दुग्ध जन्य उत्पादनमा आत्मनिर्भरताका लागि पशु आहार कार्यक्रम अन्तर्गत हिउँदे घाँस र वर्षे घाँसको बीउ वितरण कार्यक्रम अन्तर्गत बजेट विनियोजन गरिनेछ ।
- पशु स्वास्थ्य शिविर संचालनको लागि बजेटको व्यवस्था गरिनेछ ।
- हरेक वडामा दुग्ध उत्पादन दरमा बृद्धि गर्न कृषकलाई प्रोत्साहन स्वरूप Feed Supplement (Mineral Powder, दाना, आदि) वितरण गरिनेछ ।
- पशु प्रयोगशालाको समग्रीहरू तथा रसायनहरू खरिदको लागि बजेट विनियोजन गरिनेछ ।
- कृषक समूहहरूलाई अनुदानको व्यवस्था मिलाइनेछ ।
- पशुपंक्षीहरूलाई कुकुरले टोक्दा रेबिज रोग लाग्नबाट बचाउन रेबिज खोपको निःशुल्क व्यवस्था मिलाइनेछ ।
- पशुहरूलाई कृत्रिम गर्भधानद्वारा नशल सुधारमा जोड दिईनेछ ।
- पशुपंक्षी सम्बन्धी रोग नियन्त्रणको लागि यस गाउँपालिका भित्रका सम्पूर्ण टोलहरूमा निःशुल्क खोप सेवा कार्यक्रम संचालनको लागि खोप खरिद गर्न आवश्यक बजेट विनियोजन गरिनेछ ।
- कम्तिमा वर्षको दुई पटक हरेक वडामा शिविर जस्तै परजिवी नियन्त्रणको लागि पशुहरूको गोबर जाँच गरी निःशुल्क जुकाको औषधी वितरण गर्न आवश्यक बजेट विनियोजन गरिनेछ ।
- माछापालन गर्ने कृषकहरूको लागि ७५ प्रतिशत अनुदानमा कृषि चुन वितरण गर्न बजेटको व्यवस्था मिलाइनेछ ।
- माछापालन गर्ने कृषकहरूलाई अनुदानमा माछाको भुरा र औषधीहरू वितरण गरिनेछ ।

१.२ उद्योग तथा वाणिज्य तर्फः-

- यस गाउँपालिका क्षेत्र भित्र सञ्चालन हुने उद्योग व्यवसायहरूको दर्ता तथा नियमन गर्नका लागि रणनीति तयार गरी कार्यान्वयन गरिनेछ ।
- युवा स्वरोजगार अभियानलाई सार्थक बनाउनका लागि उद्यमशिलता विकासमा जोड दिइनेछ ।
- गाउँपालिका स्तरीय एक औद्योगिकग्राम स्थापनाका लागि आवश्यक पूर्वाधार निर्माणको लागि पहल गरिनेछ ।
- यस गाउँपालिका भित्र रहेको बजारलाई व्यवस्थित गर्न सस्तो, सुलभ र सुपथ बजारीकरणको आधारणा व्यवस्थापन गर्नको लागि नियमित सुपरिवेक्षण र अनुगमन सयन्त्र स्थापना तथा सञ्चालन गरिनेछ ।

१.३ पर्यटन तर्फः-

- पालिका भित्र रहेका सम्पूर्ण मठ-मन्दिरहरूमा समिति गठन गरी त्यसको संरक्षण गरिनेछ ।
- पर्यटन प्रवर्द्धनको लागि गाउँपालिका भित्रका प्रमुख पर्यटकीय स्थलहरूको खोजी गरी पुर्वाधारको विकास गर्न पहल गरिनेछ ।
- यस आदर्श कोतवाल गाउँपालिका भित्र रहेका सबै मठ मन्दिर तथा मस्जिदहरूको अभिलेख गरी भौतिक तथा संरचनागत सुधारको कार्यक्रम सञ्चालन गरिनेछ ।
- यस आदर्श कोतवाल गाउँपालिका भित्रका पर्यटकीय स्थलहरूको विकास गर्न सम्भावना भएका क्षेत्र पहिचान गरी बालमैत्री उद्यान (पार्क) निर्माणको अध्ययन गरी कार्यको थालनी गरिनेछ ।
- गाउँपालिका स्तरीय एक पिकनिक स्पट निर्माणका लागि आवश्यक पहल गरिनेछ ।

१.४ सहकारी, गरिबी न्यूनीकरण तथा उद्यमशिलता विकास तर्फः-

- गाउँपालिका भित्रका सम्पूर्ण सहकारी संस्थाहरूलाई **COPO MIS** सिस्टममा आवद्ध गराईनेछ ।
- गरिबीको रेखा मुनि रहेका स्थानीयहरूको पहिचान गरी नेपाल सरकार, प्रदेश सरकार, सहकारी संस्था, गैर सरकारी संघ-संस्थाहरूको समन्वय र लागत साझेदारीमा विभिन्न आयमूलक तथा सीपमूलक कार्यक्रमहरू संचालन गरिनेछ ।
- सहकारी क्षेत्रलाई प्रवर्द्धन गर्दै गाउँपालिकाको आर्थिक एवम सामाजिक विकासमा अधिकतम परिचालन गरिनेछ ।
- यस गाउँपालिकामा सुरक्षित आप्रवासन परियोजना (SaMi-III) लागु गरी वैदेशिक रोजगारलाई सुरक्षित र भरपर्दो बनाईनेछ ।

- सहकारीद्वारा संचालित उधोग तथा व्यवसायलाई प्रोत्साहन तथा प्रवर्द्धन गरिनेछ ।
- कृषि तथा पशु क्षेत्रसंग सम्बन्धित सहकारीलाई प्रोत्साहन तथा हरेक प्रकारको सहयोग गरिनेछ ।
- राष्ट्रिय रोजगार प्रवर्द्धन कार्यक्रम अन्तर्गत रोजगारी सृजना, सीप विकास र उद्यमशीलता प्रवर्द्धनको लागि नेपाल सरकारबाट प्राप्त भएको रकमको शत प्रतिशत रकम पालिकाबाट व्यवस्था गरिनेछ ।
- राष्ट्रिय रोजगार प्रवर्द्धन कार्यक्रम अन्तर्गत रोजगार सेवा केन्द्रमा कार्यरत प्राविधिक सहायकको शत प्रतिशत पारिश्रमिक तथा सेवा सुविधा वापत रकम पालिकाबाट व्यवस्थापन गरिनेछ ।

२. सामाजिक विकास तर्फका नीति तथा कार्यक्रमहरू:-

२.१ शिक्षा तर्फ:-

- प्रत्येक सामुदायिक विद्यालयहरूमा कार्यालयको व्यवस्था मिलाईनेछ ।
- पालिका भित्रका सामुदायिक तथा संस्थागत विद्यालयहरूलाई EMIS सम्बन्धी तालिमको व्यवस्थापन गरिनेछ ।
- यस गाउँपालिका अन्तर्गत रहेको विद्यालयहरू मध्ये ३ वटा विद्यालयलाई स्रोत सम्पन्न रूपमा माध्यमिक विद्यालयको रूपमा विकास गरी संचालन गरिनेछ र त्यस्तो विद्यालयको आधारभूत तहसम्म अंग्रेजी माध्यमको पठनपाठनको सुरुवात गरिनेछ ।
- सामुदायिक विद्यालयहरूमा किशोरीहरूको लागि निःशुल्क सेनेटरी प्याड बितरण गरिनेछ ।
- सरकारी सेवामा पहुच बढाउन तथा बढदो युवा बेरोजगारीको समस्या हल गर्न लोकसेवा तयारी कक्षा तथा शिक्षक सेवा तयारी कक्षा संचालनलाई निरन्तरता दिईनेछ ।
- आ.व. २०८३/०८४ भित्र राष्ट्रिय अभियान अन्तर्गत यस गाउँपालिकालाई साक्षर गाउँपालिका घोषणा गरिनेछ । साथै बहिरा व्यक्ति र अपाङ्गता भएका व्यक्तिहरूलाई पनि साक्षरता अभियानमा अनिवार्य सहभागिता गराईनेछ ।
- प्रधानाध्यापकहरूलाई प्रशासनिक क्षमता विकास तथा जिन्सी व्यवस्थापन सम्बन्धी तालिम दिईनेछ ।
- कक्षा १ देखि १० सम्मका छात्र-छात्राहरूलाई जाडोमा न्यानो कपडा बितरण गरिनेछ ।
- विद्यालयका प्रधानाध्यापकहरूलाई डायरी र ब्यागको व्यवस्था मिलाईनेछ ।
- बढदो विद्यार्थीको चापलाई मध्यनजर गर्दै शिक्षक विद्यार्थी अनुपातका आधारमा विद्यालयहरूमा आवश्यक स्वयंसेवक शिक्षकको व्यवस्था गरिनेछ ।

- आदर्श कोतवाल गाउँपालिकाको सामाजिक रहनसहन, जिविकोपार्जन र साँस्कृतिक महत्वको संरक्षण र सम्बर्द्धन गर्ने हेतुले आदर्श कोतवाल गाउँपालिकाको स्थानीय पाठ्यक्रम निर्माण गरि लागु गरिनेछ ।
- यस गाउँपालिका अन्तर्गत कम्तिमा एक गाउँपालिका स्तरीय सुविधा सम्पन्न सार्वजनिक पुस्तकालयको व्यवस्था गरी शैक्षिक स्तरोन्तीको व्यवस्था मिलाईनेछ ।
- गुणस्तरिय, स्वच्छ प्रतिस्पर्धात्मक अध्ययन अध्यापन प्रणालीलाई प्रवर्द्धन गर्न प्राथमिकता दिदै गाउँपालिका अन्तर्गतको सम्पूर्ण विद्यालयको भौतिक तथा संस्थागत सुधार गरिनेछ ।
- शैक्षिक सुधार प्रयोजनार्थ आफ्नो विषयमा अब्बल नतिजा ल्याउने तथा उत्कृष्ट शिक्षक शिक्षिका छनौट गरी पुरस्कार र प्रोत्साहनको व्यवस्था गरिनेछ । साथै एस.ई.ई. पछि बृजकोर्ष संचालनमा ल्याइनेछ ।
- यस गाउँपालिका अन्तर्गतको विद्यालयहरूको जेहेन्दार विद्यार्थीहरूलाई उच्च शिक्षाको लागि छात्रवृत्तिको व्यवस्था गरिनेछ ।
- यस गाउँपालिका अन्तर्गतको शिक्षक शिक्षिकाहरूको शिक्षण क्षमता वृद्धि गर्न शिपमूलक तथा प्राविधिक शैक्षिक तालिमको व्यवस्था गरिनेछ ।
- प्रारम्भिक बालबिकाश शिक्षक (सहयोगी कार्यकर्ता) हरुको लागि ५ दिने सामाग्री विकास तथा प्रयोग सम्बन्धी तालिम कार्यशालाको व्यवस्था मिलाइनेछ ।
- आधारभूत तथा माध्यमिक तहका प्रधानाध्यापकहरूको लागि ५ दिने कष्टमाइज्ड शिक्षक तालिम संचालन गराइनेछ ।
- यस गाउँपालिका अन्तर्गत रहेका संस्थागत र मदरसा विद्यालयहरूको गुणस्तरिय शिक्षाको लागि विद्यालय निरन्तर अनुगमन गरी सो आधारमा पुरस्कार/दण्डको नीति अवलम्बन गरिनेछ ।
- यस गाउँपालिका अन्तर्गतको विद्यालयहरूमा गुणस्तरीय र प्रभावकारी शिक्षाको निमित्त अङ्ग्रेजी भाषामा अध्ययन, अध्यापन गराउनको लागि **EMC Class** सञ्चालनमा ल्याईनेछ ।
- गाउँपालिकाको शिक्षा सम्बन्धी योजनाको तर्जुमा गरी कार्यविधि र मापदण्ड समेत निर्धारण गरी अघि बढिनेछ ।
- शैक्षिक पठनपाठन सुधारको लागि शैक्षिक क्यालेन्डरको निर्माण गरिनेछ ।
- यस गाउँपालिका अन्तर्गतको विद्यालयहरूमा स्वच्छ खानेपानी तथा आधुनिक र लैङ्गिक तथा अपाङ्गमैत्री शौचालयको व्यवस्था गरिनेछ ।
- शिक्षण सिकाई पेशालाई प्रभावकारी र मर्यादित बनाउन प्रत्येक विद्यालयका सम्पूर्ण शिक्षकहरूको लागि पाठयोजना पुस्तकको व्यवस्था मिलाईनेछ ।
- यस गाउँपालिका अन्तर्गतका सामुदायिक विद्यालयहरूमा अध्ययनरत तथा EMIS प्रणालीमा आवद्ध सम्पूर्ण विद्यार्थीहरूलाई अनुशासित, मर्यादित बनाउनको लागि ID Card को व्यवस्था मिलाईनेछ ।

- विद्यालय स्तरीय लोकसंस्कृति झल्काउने खालको वार्षिक कार्यक्रम संचालनमा ल्याइ निरन्तरता दिइनेछ ।
- कार्यालय प्रयोजनका लागि बाँकी रहेका विद्यालयमा एक सेट कम्प्युटर, प्रिन्टर तथा इन्टरनेटको समेत व्यवस्था गरी सो सम्बन्धमा आवश्यक तालिम प्रदान गरिनेछ ।
- विद्यालय हराभरा राख्न प्रत्येक विद्यालयमा गार्डेनिङ्ग गरिनेछ ।
- प्रत्येक सामुदायिक विद्यालयहरूमा शुद्ध खानेपानी तथा शौचालयको उचित व्यवस्था मिलाइनेछ ।
- स्थानीय गाउँ शिक्षा योजना निर्माण गरि कार्यन्वयन गरिनेछ ।
- विद्यालयमा रहेका बालबिकास केन्द्रहरूलाई बालमैत्री वातावरण निर्माण गर्ने हेतुले सोको लागि आवश्यक व्यवस्था मिलाइनेछ । साथै पालिका भित्र प्रत्येक वर्ष १ वटा बालबिकास केन्द्र छनौट गरी बालबिकास कक्षाकोठामा बालबालिकाको लागि खेल समाग्रीको व्यवस्थापन गरिनेछ ।

२.२ स्वास्थ्य तर्फ:-

- पालिकामा संचालनमा रहेको निःशुल्क एम्बुलेन्स सेवालाई थप विस्तार गर्न थप १ (एक) थान एम्बुलेन्स खरिद गरी संचालनमा ल्याइनेछ ।
- पालिका भित्रका स्वास्थ्य संस्थामा प्रसुती भएका महिलाहरूलाई पौष्टिक आहार किट वितरण गरिनेछ ।
- यस गाउँपालिका अन्तर्गतका प्रत्येक स्वास्थ्य संस्थामा विद्युतीय उपकरण प्रदान गरिनेछ ।
- गाउँपालिका स्तरीय १५ शैयाको आधारभूत अस्पताललाई उचित व्यवस्थापन गरी संचालनमा ल्याई गुणस्तरीय सेवा प्रदान गरिनेछ ।
- नियमित खोप सेवा तथा गाउँघर क्लिनिक संचालन कार्यलाई व्यवस्थित गर्नको लागि प्रत्येक वडामा पहुँच नभएको टोलमा खोप केन्द्रको भवन निर्माण गरिनेछ ।
- गुणस्तरीय खानेपानीको व्यवस्था प्रत्येक स्वास्थ्य संस्थामा गरिनेछ ।
- ५ वर्ष मुनिका कुपोषित बालबालिकाहरूको लागि प्रत्येक वडाका स्वास्थ्य संस्थामा OTC सेन्टरको व्यवस्था मिलाइनेछ ।
- गाउँघर क्लिनिक तथा खोप क्लिनिक संचालन गर्नको लागि आवश्यक भवन निर्माण गरिनेछ ।
- आधारभूत स्वास्थ्य सेवा केन्द्र वडा नं. २ र ८ मा संचालन गरिनेछ ।
- प्रत्येक स्वास्थ्य चौकीलाई OPD सेवा गुणस्तरीय र प्रभावकारी संचालनको लागि आवश्यक बजेटको व्यवस्था मिलाइनेछ ।
- महिला स्वा. स्वयमसेविकालाई खाजा भत्ताको प्रबन्ध मिलाइनेछ ।

- स्वास्थ्यको सेवालार्ई प्रभावकारी बनाउन तथा निकट भविष्यमा हुन सक्ने माहामारी संक्रमणजन्य रोगलार्ई नियन्त्रण, व्यवस्थापन गर्न साथै निरन्तर अनुगमन व्यवस्थालार्ई प्रभावकारी बनाई सेवा प्रदान गर्ने MBBS डाक्टरको व्यवस्था गरिनेछ ।
- यस गाउँपालिकामा संचालित रहेका ल्याब सेवालार्ई पूर्ण व्यवस्थित गर्दै लगिनेछ र यसको लागि सम्बन्धित चिकित्सकको व्यवस्था गरिनेछ ।
- निःशुल्क औषधी वितरण कार्यलार्ई नियमित र पारदर्शी बनाइनेछ तथा त्यसको क्षेत्र विस्तार गरिनेछ ।
- निःशुल्क स्वास्थ्य शिविर संचालनको व्यवस्था गरिनेछ ।
- गृहिणीहरुलार्ई बालबालिका हेरचाह र स्वस्थ आहार सम्बन्धी आधारभूत तालिम दिइनेछ ।
- गाउँपालिका भित्रका स्वास्थ्य चौकीहरुमा एम्बुलेन्सको व्यवस्था गरिनेछ साथै गाउँवासीका लागि २४ औँ घण्टा एम्बुलेन्स सेवा प्रदान गर्ने सुनिश्चित गरिनेछ ।
- मातृ तथा नवजात शिशुको लागि विशेष कार्यक्रम संचालन गरिनेछ ।
- स्वास्थ्य चौकीहरुको भौतिक संरचना निर्माण तथा मर्मत सम्भार स्तरोन्नती कार्य अगाडी बढाइनेछ ।
- आयुर्वेद चिकित्सा सेवा प्रणालीको व्यवस्थापन गर्दै निःशुल्क आयुर्वेद स्वास्थ्य शिविर, स्वस्थ जीवन कार्यक्रम, जेष्ठ नागरिक स्वास्थ्य प्रवर्द्धन, स्तनपायी आमा तथा शिशु सुरक्षार्थ लगायतका कार्यक्रमहरु सञ्चालन गरिनेछ ।
- आयुर्वेद औषधालयलार्ई आवश्यक न्यूनतम सेवा मापदण्ड (MSS) को सूचक अंक अनुसार व्यवस्थापनका कार्यहरु गरिनेछ ।
- बहुक्षेत्रिय पोषण योजनालार्ई शसक्त रुपमा कार्यन्वयन गरी पौस्टिक खाना खाने बानी बसाई कुपोषणलार्ई नियन्त्रण गर्ने सम्बन्धी कार्यक्रम सञ्चालन गरिनेछ ।
- स्थानिय तहमा स्वास्थ्य कार्यक्रम संचालनको लागि मार्गदर्शन आ.व. २०८३/०८४ को निर्देशिका अनुसार आयुर्वेद सेवा कार्यक्रमहरु गरिनेछ ।
- आयुर्वेद स्वास्थ्य सूचना प्रणाली (AHMIS) मा आधारभूत आवश्यकता पूर्ति गरिनेछ ।
- "मेरो स्वास्थ्य, मेरो जिम्मेवारी" अन्तर्गत लक्ष्य हासिल गर्न सर्ने रोगबाट बच्ने तरिका र नसर्ने रोग न्युनिकरणका लागि नागरिक आरोग्य कार्यक्रममा जनताहरुको पहुच सहज पुर्याइनेछ ।
- आयुर्वेद औषधालय संचालित रहेको दक्षिण तिरको जग्गामा खुल्ला व्यायामशाला र योग प्रशिक्षण भवन निर्माण गर्नको लागि सम्बन्धित निकायमा पहल गरिनेछ ।
- आयुर्वेद औषधालयमा कार्यरत कर्मचारीहरुलार्ई आवश्यकता अनुसारको क्षमता अभिवृद्धि तालिमको व्यवस्था गराइनेछ ।
- आयुर्वेद भवन परिसरमा जडिबुटीका बिरुवा समेतका उधान (पार्क) निर्माण गराइनेछ ।

२.३ खानेपानी तथा सरसफाई तर्फ:-

- प्रत्येक वडामा खानेपानीको लागि आवश्यकता अनुसार डिप बोरिङ्ग सहित धारा जडानको व्यवस्था मिलाईनेछ ।
- पालिका भरी सार्वजनिक स्थानमा सौचालयको व्यवस्था मिलाईनेछ ।
- गुणस्तरीय खानेपानीको लागि "एक घर एक धारा" को नारा सहित प्रत्येक वडामा एउटा पानी ट्याङ्की निर्माणको लागि पहल गरिनेछ ।
- ढल, नाला, तथा ल्याण्ड फिल्ड साईट व्यवस्थापन क्षेत्र वृद्धिका लागी आवश्यक पहल गरिनेछ ।
- यस गाउँपालिका भित्रका दलित, विपन्न र अति पिछ्छडिएको परिवारलाई लक्षित गरि सौचालय नहुने टोल/बस्तीमा सार्वजनिक सौचालय निर्माण गरिनेछ । साथै खानेपानीको लागि हैण्ड पम्प समेतको व्यवस्था गरिनेछ ।
- खानेपानी, सरसफाई तथा स्वच्छता क्षेत्रको रणनीतिक योजना तयार गरिनेछ ।
- यस आदर्श कोतवाल गाउँपालिकामा घरायसी तथा समुदाय स्तरबाट उत्सर्जन भएका फोहोरको व्यवस्थापनको लागि विशेष पहल गरिनेछ ।
- गाउँपालिका तथा वडा स्तरीय खानेपानी, सरसफाई र स्वच्छता समन्वय समितिको क्षमता अभिवृद्धि तथा सरसफाईको लागि मानिसहरुको बानी व्यवहोरामा आमूल परिवर्तन गर्न गाउँपालिका भरी नै सरसफाई सम्बन्धी जनचेतना मुलक तथा सचेतनामुलक कार्यक्रम संचालन गरिनेछ ।
- फोहोरमैला व्यवस्थापन राष्ट्रिय नीति, २०७९ बमोजिमका कार्यनितिलाई अनुसरण गर्दै फोहोरमैला व्यवस्थापनको प्रभावकारी कार्यान्वयन गरी फोहोरमैला व्यवस्थापनमा जनचेतना अभिवृद्धि गर्दै "सफा सुन्दर अपन आदर्श कोतवाल" को रूपमा विकास गरिनेछ । साथै यस गाउँपालिकाको बाल कलबहरु, टोल विकास संस्थाहरु, आमा समुहहरु लगायत सम्पूर्ण सहयोगी सुभेच्छकहरुको सहयोगमा सफा र सुन्दर गाउँपालिका बनाउने कार्यमा विशेष जोड दिईनेछ ।
- गाउँपालिका क्षेत्र भरी सरसफाई अभियान संचालन गरिनेछ ।

२.४ खेलकुद तर्फ:-

- यस गाउँपालिकाको वडा नं. १ मा रहेको खेल मैदानमा थप पुर्वाधार निर्माण गर्न कार्य अगाडी बढाइनेछ ।
- गाउँपालिका स्तरीय वार्षिक खेलकुद महोत्सवको आयोजना गरिनेछ ।

- यस गाउँपालिका अन्तर्गत रहेका युवाहरूलाई सकारात्मक सोच र सुनौलो भविष्यको भावना जागृत गराउन **Career Counseling Program** तथा खेलकुदको विभिन्न **Package Competition** हरू संचालन गराईनेछ ।
- गाउँपालिका स्तरमा खेलकुदको विकास विस्तार गरी नियमित खेलकुद आयोजना गर्न खेलकुदको विषयगत क्लबहरू स्थापना गर्न प्रोत्साहन गरिनेछ ।

२.५ समावेशीकरण, गरिबी निवारण तथा कला संस्कृति तर्फ:

- गरिबी निवारणको लागि पालिका भित्रका गरिब, विपन्न र दलित पुरुष र महिलालाई स्व:रोजगार बनाउन विभिन्न आयमुलक सीप सिखाउन बजेटको व्यवस्था गरिनेछ ।
- लैङ्गिक समानता तथा सामाजिक सामावेशीकरण नीति र लैङ्गिक समानता तथा सामाजिक सामावेशीकरण ५ वर्षे रणनीतिक कार्ययोजना गाउँसभाबाट अनुमोदन गरिनेछ ।
- गाउँपालिका अन्तर्गतका विपन्न मजदुरलाई टेवा पुग्ने गरी सो का अभिलेख राख्न लगाई उनीहरूलाई आधारभूत शिक्षा र अत्यावश्यक स्वास्थ्य सेवाको सुनिश्चितता गरिनेछ ।
- बाल सुरक्षा केन्द्र, महिला सुरक्षा केन्द्र र जेष्ठ नागरिकको सेवा केन्द्र स्थापनाको लागि आवश्यक पहल गरिनेछ ।
- युवालाई तालिम दिन उधमशिलता विकास कोष स्थापना गरी साझेदारीहरू समेतको सहभागितामा उधम विकास कार्यक्रम संचालन गरिनेछ ।
- गाउँपालिकालाई बालमैत्री र पूर्ण घटना दर्ता गाउँपालिका घोषणा गर्न कार्यक्रम संचालन गरिनेछ ।
- दाहसंस्कार गर्नको लागि हरेक वडाका असमसानघाटमा सेड निर्माण गरिनेछ ।

३. पूर्वाधार विकास तर्फका नीति तथा कार्यक्रमहरू:-

३.१ सडक तथा पुल तर्फ:-

- चालु आ.व.मा संचालन भई निर्माण हुन नसकेका आयोजनाहरूलाई आगामी आ.व.मा निरन्तरता दिइनेछ ।
- सडकलाई स्तरीय तरिकाले संचालन गर्नको लागि त्यसको स्तरोन्ती अनिवार्य रूपमा छिटो गरिनेछ । गा.पा. भित्रका "क" वर्गका हुलाकी राजमार्गसँग जुटेका प्रमुख सडकहरू ३०-२५ फिट, "ख" वर्गका सडकहरू २५-२० फीट र "ग" वर्गका गाउँको सडकहरू १५-२० फीट र पुराना बस्तीहरूको साँधुरो सडकहरूलाई समेत कम्तीमा १३ फीट वा सो भन्दा बढी भएका सडकलाई नक्सा अनुसार सडक चौडा गरी मात्र सडक मर्मत स्वीकृत योजनाहरू संचालन गरिनेछ ।

- सडक बनाउँदा सडकको दाँया/बाँया पानीको निकास हुने खालको संरचनाको निर्माण गरिनेछ ।
- खजुरिया देखि हरनहिया चौक हुलाकी राजमार्ग सम्म कालोपत्रे गरिनेछ ।

३.२ भवन तथा सहरी विकास तर्फ:-

- स्थानीय तहको विकास निर्माणको लागि प्रयोग हुने सबै वस्तु तथा सेवाको दररेट कायम गरी लागु गरिनेछ ।
- आ.व. २०८३/०८४ देखि यस गाउँपालिका भित्र घर/भवन बनाउँदा अनिवार्य रूपमा गाउँपालिकाले बनाएको मापदण्ड बमोजिम नक्सा पास गरी मात्र बनाइनेछ ।
- यस गा.पा. अन्तर्गतको सम्पूर्ण सरकारी भवनको लगत तयार गरी अद्यावधिक गरिनुको साथै मापदण्ड तयार गरी संरक्षण तथा मर्मतको व्यवस्था मिलाईनेछ ।
- यस गाउँपालिका अन्तर्गत दलित तथा विपन्न वर्गको लागि शहरी विकास मन्त्रालयसँग आवश्यक समन्वय गरी आवासको व्यवस्था मिलाउन पहल गरिनेछ ।
- विकास निर्माणका कार्यहरू गुणस्तरीय सामाग्रीहरू प्रयोग भए नभएका भवन आचार सहिता पालना भए नभएका विकासको कार्य गर्दा वातावरणीय अध्ययन भए नभएको चुस्त र दुरुस्त तरिकाले अनुगमन गरी पर्यावरणिय तथा वातावरणीय मैत्री विकासमा जोड दिइनेछ ।
- यस गाउँपालिकामा एक टोल एक सामुदायिक भवनको निर्माण गर्नुको साथै अन्य आवश्यकीय सार्वजनिक भवनको निर्माण कार्यलाई प्राथमिकिकरण गरी प्रकृया अगाडी बढाईनेछ ।

३.३ विद्युत तथा वैकल्पिक उर्जा तर्फ:-

- पालिका भित्र विद्युतिय चुलो तथा ग्यासको प्रयोगलाई प्रोत्साहन गरी धुवामुक्त पालिका बनाउन पहल गरिनेछ ।
- यस गाउँपालिकाको विद्युत प्रवाहमा ट्रान्सफर्मर बिग्रिदा यसबाट आम जनतामा पर्ने असुविधा हटाउन गाउँपालिकाको तर्फबाट ट्रान्सफर्मर खरिद गरी जगेडाको रूपमा राखिनेछ ।
- यस गाउँपालिकाको बजार क्षेत्र तथा भीडभाँड हुने मुख्य सडक क्षेत्रमा आवश्यक टावर लाईट जडान गरिनेछ ।

४. वातावरण तथा विपद व्यवस्थापन सम्बन्धि नीति तथा कार्यक्रमहरू:-

४.१ वन, वातावरण तथा जलवायु परिवर्तन तर्फ:-

- "ग्रिन गाउँपालिका, क्लिन गाउँपालिका" अवधारणा अनुरूप मुख्य सडक तथा सहायक सडकको दाँया बाँया छेउमा वृक्षारोपण कार्यक्रम संचालन गरी हरित सडकको रूपमा विकास गरिनेछ र विरुवाको संरक्षण तथा रेखदेख गर्ने व्यवस्था समेत मिलाईनेछ ।
- ढल व्यवस्थापन तथा Safety Tank सरसफाईको लागि आवश्यक प्रबन्ध गरिनेछ ।
- यस गाउँपालिका अन्तर्गतको सम्पूर्ण विकासलाई अपाङ्ग मैत्री, बाल मैत्री र वातावरण मैत्री पूर्वाधार निर्माणको रूपमा अघि बढाइनेछ ।
- जल तथा भूमिको संरक्षणको साथै भूमिको उत्पादकत्व वृद्धि गरी कृषि उत्पादन बढाउन सहयोग पुऱ्याउनको लागि जलाधार क्षेत्रको एकीकृत संरक्षण तथा व्यवस्थापन गरिनेछ ।
- वृक्षारोपण कार्यलाई प्राथमिकता साथ प्रत्येक वडामा रहेको नालाहरुको नियमित सरसफाई कार्य गरिनेछ ।

४.२ विपद व्यवस्थापन तथा भू-संरक्षण तर्फः-

- यस गाउँपालिकाका विपद व्यवस्थापन कोषको रकम व्यवस्थापन गरि आवश्यकीय क्षेत्रमा मापदण्ड तयार गरी विपद व्यवस्थापन कार्य संचालन गरिनेछ ।
- यस गाउँपालिकाको क्षेत्रमा विपद जन्य (डुबान, कटान तथा भु-क्षय) कार्यको नियन्त्रणको लागि विपद पूर्व, विपदको समय र विपद पश्चातको कार्यको रणनितिक योजना तयार गरिनेछ ।
- यस गाउँपालिकाको संरचनागत विकासको लागी विपद पूर्व तयारी तथा प्रतिकार्य योजना, जोखिम न्युनीकरण सम्बन्धी कार्ययोजना बनाइ कार्यान्वयनमा ल्याइनेछ ।
- यस आदर्श कोतवाल गाउँपालिका अन्तर्गत विपद जोखिम क्षेत्रको नक्साडकन तथा बस्तीहरुको परिचालन र व्यवस्थापन गरिनेछ । साथै विपदमा परेकाको खोज तथा उद्धारको लागि आवश्यक सामग्रीको पुर्ण भण्डारण वितरण र समन्वय गरिनेछ ।

५. संस्थागत विकास तथा सेवा प्रवाह सम्बन्धि नीति तथा कार्यक्रमहरुः-

- गाउँपालिका भरिका तथ्याङ्कहरुलाई डिजिटल रूपमा हेर्न सकिने गरि गाउँपालिकाको डिजिटल प्रोफाइल (Digital Profile) निर्माण गरिनेछ ।
- गा.पा. तथा वडाबाट प्रवाह हुने सेवाहरुको विस्तृत जानकारीको लागि डिजिटल नागरिक वडापत्र निर्माण गरिनेछ ।
- यस गाउँपालिकालाई डिजिटल पालिकामा रुपान्तरण गर्नको लागि गाउँपालिका कार्यालय तथा सबै वडा कार्यालयहरुमा डिजिटल डिस्पले जडान गरिनेछ ।

- बढदो महंगी तथा मूल्य बृद्धिलाई मध्यनजर गर्दै यस गाउँपालिकामा कार्यरत सम्पूर्ण कर्मचारीहरूको मनोबल उच्च राख्न संघीय सरकार र प्रदेश सरकार समेतले अवलम्बन गरेको तलब बृद्धिको अवधारनालाई आत्मसाथ गर्दै कर्मचारीहरूको पारिश्रमिकमा उचित बृद्धिको व्यवस्था गरिनेछ ।
- यस गाउँपालिका अन्तर्गतका सम्पूर्ण विद्यालय, स्वास्थ्य चौकी, वडा कार्यालयहरूमा सि.सि.टि.भि. क्यामरा जडान गरिनेछ ।
- जनप्रतिनिधी तथा कर्मचारीहरूको लागि सूचना प्रविधि सँग सम्बन्धित विभिन्न अभिमुखिकरण कार्यक्रमहरूको व्यवस्था मिलाइनेछ ।
- गाउँपालिकाको क्रियाकलापहरूलाई पारदर्शी बनाउन तथा सूचनाको हकलाई अनुभूती दिलाउन सूचनाको हक र जिम्मेवारी सम्बन्धी अभिमुखिकरण कार्यक्रम गराइनेछ ।
- गाउँपालिकामा कार्यरत सूचना प्रविधि अधिकृतको कुल पारिश्रमिक तथा सेवा सुविधा वापतको रकम गाउँपालिकाबाट उपलब्ध गराइनेछ साथै निजको कुल पारिश्रमिक मध्ये ७५ प्रतिशत रकम प्रदेश तथा स्थानीय शासन सवलीकरण कार्यक्रमबाट पछि सोधभर्ना गरिनेछ ।
- गा.पा. तथा वडा कर्मचारीहरूको क्षमता विकास गर्नको लागि आधारभुत कम्प्युटर तालिम प्रदान गरिनेछ ।
- जनप्रतिनिधि तथा कर्मचारीहरूलाई साइबर क्राइम सम्बन्धी अन्तरक्रिया कार्यक्रमको व्यवस्था मिलाइनेछ ।
- गाउँपालिका र अन्तर्गतका वडाहरूमा विषयगत शाखाहरूको लागि आवश्यक फर्निचर तथा मेसिनरी सामान खरिद गरिनेछ ।
- कर्मचारी तथा पदाधिकारीहरूको क्षमता अभिवृद्धि गर्न विशेष तालिमको व्यवस्था गरिनेछ ।
- सेवा प्रवाहलाई प्रभावकारी बनाउन संस्थागत क्षमता विकास गरिनेछ एवम संस्थागत पुर्वाधार विकासमा जोड दिइनेछ ।
- पालिकामा रहेको मठ, मन्दिर र सार्वजनिक सम्पतीको संरक्षण गरी व्यवस्थित गरिनेछ ।
- पालिका भित्रका सरकारी तथा सार्वजनिक जग्गाको संरक्षण तथा व्यवस्थापन गरिनेछ ।
- यस गाउँपालिकामा नागरिक सहायता कक्षको स्थापना तथा गुनासो/सुझावको लागि टोल-फ्री नम्बरको अनिवार्य व्यवस्था मिलाइनेछ ।
- सेवा प्रवाहलाई प्रभावकारी बनाउन सेवाको मापदण्ड निर्धारण गरिनेछ साथै सेवा प्रवाहमा विद्युतीय माध्यमबाट हुने सूचना प्रविधिको प्रयोगमा जोड दिइनेछ । यसको लागि डिजिटल नागरिक वडापत्र जडान गरिनेछ ।

- एकीकृत तथ्याङ्क व्यवस्थापन प्रणाली सुरुवात गरिनेछ । पारिवारिक विवरण स्थापना गरि सफ्टवेयर मार्फत वडाहरू बाटै तथ्याङ्क अद्यावधिक हुने व्यवस्था हुने व्यवस्था सुरु गरिनेछ ।
- आदर्श कोतवाल गाउँपालिकाको सङ्गठन तथा व्यवस्थापन सर्वेक्षण प्रतिवेदन, २०८१ मा भएको दरबन्दी अनुसार नेपाल सरकार र प्रदेश सरकारसँग आवश्यक समन्वय, परामर्श र साझेदारी गरि सोही अनुरूप पदपुर्ती, समायोजन, सरुवा, बढुवा तथा वृत्ति विकास प्रणाली व्यवस्थित गरिनेछ ।
- गाउँपालिकाबाट संचालित योजनाहरूको नियमित अनुगमन तथा सुपरिवेक्षण गरिनेछ ।
- गाउँपालिकाको सबै सुचनाहरू वेवसाइट, मोवाइल एप्लिकेसन सामाजिक संजाल पेज, रेडियो तथा पत्रपत्रिकामा निरन्तर प्रकाशन तथा प्रसारण गरिने व्यवस्था मिलाइनेछ ।
- गाउँपालिकामा हुने भौतिक पुर्वाधार विकासलाई सही दिशामा अगाडी बढाउन र स्पष्ट दिशानिर्देश सहितको विकास कार्यलाई योजनाबद्ध खाँकामा आवद्ध गर्न पञ्चवर्षीय गुरुयोजना निर्माण गरिनेछ ।

६. वित्तीय व्यवस्थापन तथा सुशासन सम्बन्धि नीति तथा कार्यक्रमहरू:-

- विगतमा गाउँपालिकाले प्रक्षेपण गरे अनुसारको राजस्व उठाउन नसकेको सन्दर्भमा राजस्व सम्बन्धमा विस्तृत अध्ययन गरी करको दरमा न्यूनीकरण गरी दायारालाई फराकिलो बनाइनेछ ।
- यस गाउँपालिका अन्तर्गतको पुरानो तथा नयाँ व्यवसायहरूलाई अनिवार्य दर्ता प्रकृत्यामा समावेश गर्ने र सो को लागि सहजिकरण गर्न घुम्ती सेवा संचालनमा ल्याइनेछ ।
- गाउँपालिकामा करको दायारामा आउन नसकेका र ल्याउन नसकिएका व्यवसायी तथा गाउँपालिका बासीहरूको पहिचान गरी दायारामा ल्याउन प्रयत्न गरिनेछ । साथै व्यवसाय दर्ता प्रकृत्यालाई व्यवस्थित गरी गाउँपालिकाको आन्तरिक श्रोत सबल बनाइनेछ ।
- यस निति तथा कार्यक्रममा स्थानीय गैर सरकारी संस्था तथा अन्तराष्ट्रिय गैर सरकारी संस्थाहरूलाई आमन्त्रण गरी साझेदारीको लागि अपिल गरिनेछ ।
- गाउँपालिकाको आमदानी र खर्च त्रैमासिक रूपमा सार्वजनिक गरिनेछ ।
- सार्वजनिक वित्तिय जवाफदेहिता र पारदर्शिता प्रवर्द्धन गर्नका लागि आन्तरिक नियन्त्रण प्रणाली तयार गरी कार्यान्वयन गरिनेछ ।
- यस गाउँपालिकामा हुने सबै आर्थिक तथा वित्तिय कारोबारको नियमितता, मितव्ययिता, कार्यदक्षता र प्रभावकारिताको आधारमा आन्तरिक लेखापरीक्षण कार्यलाई नियमित बनाइनेछ । यसका लागि आन्तरिक लेखापरीक्षण शाखा व्यवस्थापन सम्बन्धि सबै कार्य गरिनेछ ।

- आर्थिक पारदर्शिताको निति अबलम्बन गरिनेछ । यसका लागि सामाजिक लेखापरिक्षण र सार्वजनिक सुनुवाईलाई अनिवार्य र प्रभावकारी बनाई कार्यान्वयन गरिनेछ ।
- कर मुल्याङ्कन प्रक्रियालाई पारदर्शित बनाउने, अभिलेखिकरणलाई व्यवस्थित गरिनेछ । साथै सूचना अधिकारीको मार्फत सूचना प्रवाहिकरणलाई सहजीकरण गरिनेछ ।
- कर सचेतना सम्बन्धी जनचेतनामूलक कार्यक्रम संचालन गरिनेछ ।
- उत्कृष्ट कर तिर्ने करदातालाई सम्मान तथा पुरस्कार गर्ने निति अबलम्बन गरिनेछ । यस क्रममा बार्षिक रु. एक लाख भन्दा बढी कर तिर्ने करदाताहरूको अभिलेख राखी निजहरूलाई विशेष रूपमा पुरस्कृत र सम्मान गर्ने व्यवस्था सुरु गरिनेछ ।
- गाउँपालिकाको विकास निर्माण लगायत कार्य संचालन गर्दा बेरुजुको आयतन बढन नदिई आयोजनाको कामको आधारमा भुक्तानी दिने कार्यलाई अगाडी बढाइनेछ । साथै बेरुजु फर्छ्यौटलाई मुख्य प्राथमिकतामा राखिनेछ ।
- अनावश्यक खर्च नियन्त्रण गरिनेछ । खर्चलाई नतिजासँग आवद्ध गर्ने प्रणालीलाई संस्थागत गरिनेछ ।
- गत आ.ब. हरुको बेरुजु तथा पेशकी फर्छ्यौटलाई अभियानकै रूपमा अगाडी बढाइनेछ । शुन्य पेशकीको आधारमा गाउँपालिकाबाट प्रदान गरिने सबै सेवाहरूलाई कर प्रणालीमा आवद्ध गर्दै लगिनेछ ।
- गाउँपालिका मार्फत हुने सेवा प्रवाहलाई चुस्तदुरुस्त र प्रभावकारी बनाउन तथा शान्तिसुरक्षा व्यवस्थापन गर्न गाउँ प्रहरीको व्यवस्था गरिनेछ ।

७. महिला, बालबालिका, ज्येष्ठ नागरिक तथा अपाङ्ग सम्बन्धि नीति तथा कार्यक्रमहरू:-

- अपाङ्गता पहिचान तथा परिचयपत्र व्यवस्थापन सूचना प्रणाली (DMIS) लागु गरी अपाङ्गता भएका व्यक्तिको विवरण तथा अभिलेख व्यवस्थापन गरिनेछ ।
- यस गाउँपालिका भित्र अपाङ्गता भएका व्यक्तिहरूको अधिकार प्रवर्द्धन गर्न अपाङ्गता सम्बन्धी ऐन, नियमावली तथा कार्यविधि बनाई लागु गरिनेछ ।
- महिलाको कानुनी हक अधिकार सम्बन्धी जनचेतनामूलक कार्यक्रम संचालन गरिनेछ ।
- वडा स्तरीय बालक्लबहरू तथा पालिका स्तरीय बालसंजालको गठन तथा पुनर्गठन गरी बालक्लब तथा बालसंजालका प्रतिनिधि, कर्मचारी तथा जनप्रतिनिधिहरूलाई बालमैत्री स्थानीय शासन सम्बन्धि क्षमता विकास तालिमको व्यवस्थापन गरिनेछ ।
- बालबालिका र विद्यालय शान्ति क्षेत्र हुन्, बालबालिका राष्ट्रिय गौरव हुन्, बालमैत्री स्थानीय शासन, पोषणमैत्री स्थानीय शासन, युवामैत्री स्थानीय शासन, बालश्रम मुक्त, बालविवाह मुक्त स्थानीय तह, वातावरणमैत्री स्थानीय शासन, अपाङ्गतामैत्री, लैङ्गिकमैत्री, वातावरणमैत्री

नियमित विद्यालय भर्ना जस्ता अभियानहरूलाई स्रोत साधन सहित अभियानको रूपमा सञ्चालन गरिनेछ ।

- "लैङ्गिक हिंसा शून्य सहिष्णुता हाम्रो प्रतिबद्धता" नामक नारा सहित लैङ्गिक हिंसा शून्य सहनशील गाउँपालिका घोषणा गरिनेछ ।
- लैङ्गिक हिंसा निवारण कोष सम्बन्धी निर्देशिका तयार गरी कोषको स्थापना तथा संचालन गरिनेछ ।
- सार्वजनिक कार्यालयमा गर्भवती महिला तथा स्तनपान गराउने महिलाहरूको लागि आराम तथा स्तनपान कक्षको व्यवस्था गरिनेछ ।
- बालिका, किशोरी, युवा, अपाङ्गता भएका व्यक्तिहरूसँग अध्यक्ष वा जनप्रतिनिधि, बालिका सशक्तिकरण कार्यक्रम, बालबालिकाको आत्मरक्षा सम्बन्धी तालिम, खेलकुदमा बालबालिका र युवाहरू लगायतका विभिन्न अभियानमूलक कार्यक्रमका विषयमा स्थानीय तहसँग सम्बन्धित गतिविधिहरूलाई प्रोत्साहन सहित बजेटको समेत सुनिश्चितता गरिनेछ ।
- अपाङ्गता भएका बालबालिकाहरूलाई विभिन्न सीपमूलक तालिमको व्यवस्था मिलाइनेछ ।
- अपाङ्गता भएका बालबालिकाहरूको लागि गाउँपालिका स्तरीय पुनःस्थापना संचालन गरिनेछ ।
- मानव अधिकार सम्बन्धी दस्तावेज र कार्यान्वयनमा स्थानीय सरकारको भूमिका विषयमा पालिकाका जनप्रतिनिधी तथा कर्मचारीहरूको क्षमता अभिवृद्धि कार्यक्रम सञ्चालन गरिनेछ ।
- बाल विवाहलाई निरुत्साहित गरिनेछ ।
- बाल कोष सम्बन्धी निर्देशिका तयार गरी कोषको स्थापना तथा संचालन गरिनेछ ।
- हरेक सार्वजिक भौतिक पूर्वाधार संरचनाको नक्सा पास गर्दा अनिवार्य अपाङ्गता मैत्री (Universal Design) को मापदण्ड पालन गर्ने नीति तयार गरि लागु गरिनेछ ।
- लागु औषध दुर्व्यसन जस्ता गतिविधिको नियन्त्रणका निमित्त विभिन्न कार्यक्रमहरू संचालन गरिनेछ ।
- पालिका भित्र रहेका महिला, बालबालिका, युवामाथि कुनैपनि कसूरजन्य कार्य भएको थाहा हुन आएमा अभिभावकत्व निर्वाह गरी प्रभावितको उद्धार, संरक्षण र व्यवस्थापन गर्न बजेटको व्यवस्था गरिनेछ ।
- पालिका स्तरीय बाल उद्यान (बालबालिका खेलकुद पार्क) निर्माण गरिनेछ ।
- CFLG कमिटी परिचालनको लागि आवश्यक बजेट विनियोजन गरिनेछ ।
- अपाङ्गता भएका व्यक्तिहरूलाई परिचयपत्र वितरण गरिनेछ ।
- अपाङ्ग बालबालिकाको लागी गा.पा. मा Help Desk को व्यवस्था गरिनेछ ।
- अपाङ्ग मैत्री गाउँपालिका स्तरीय शौचालयको व्यवस्था मिलाइनेछ ।
- अपाङ्गता पुनःस्थापना केन्द्रको स्थापना गरिनेछ ।
- अपाङ्गता भएका व्यक्तिहरूको तथ्यांक संकलन तथा अध्यावधिक गरिनेछ ।
- अपाङ्गता भएको बालबालिकाहरूका लागी निःशुल्क स्वास्थ्य शिविरको व्यवस्था मिलाइनेछ ।

- अपाङ्ग स्थानीय समन्वय समितिको बैठक संचालन खर्चको व्यवस्था मिलाइनेछ ।
- यस गाउँपालिका भित्र रहेका सम्पूर्ण महिलाहरूको हक हितको संरक्षण गरिनेछ ।
- बाल विवाह निर्मुलीकरणको लागि आवश्यक नितिगत व्यवस्था गरिनेछ र दाईजो प्रथा उन्मुलन गर्न आवश्यक सचेतना मुलक कार्यक्रम संचालन गरिनेछ ।
- गरिव दलित महिलाहरूलाई आय-मुलक रोजगारीको व्यवस्था मिलाइनेछ । साथै बेरोजगार महिलाहरूलाई आत्मनिर्भर बनाउन सिपमुलक तालिम तथा क्षमता अभिवृद्धि सम्बन्धी कार्यक्रम संचालन गरिनेछ ।
- महिलाको स्वास्थ्य परीक्षण गराउन निःशुल्क स्वास्थ्य शिविरको व्यवस्था गरिनेछ ।
- बाल अधिकार समिति गठन तथा पुनःगठन गर्ने र अपाङ्ग अधिकार समिति गठन गरिनेछ ।
- लैङ्गिक समानता तथा सामाजिक समावेशीकरण नीति कार्यान्वयनका लागि आवश्यकता अनुसार सरकार, निजी, अन्य गैर सरकारी संस्थाहरूसँग साझेदार विकास गरिनेछ ।
- न्यायिक समितिद्वारा सरल सुलभ तरिकाबाट न्याय प्रदान गरिनेछ । "निमुखालाई न्याय, विपन्नलाई आय" सिद्धान्तमा आधारित भई गाउँपालिकाको बेरोजगार जनशक्तिको उचित व्यवस्थापनको लागि रोजगारको सिर्जना र समतामुलक न्यायको अभ्यास गराईनेछ ।
- मेलमिलाप कार्यलाई प्रभावकारी बनाउन सबै वडामा मेलमिलाप केन्द्रको स्थापना गरी मेलमिलाप कर्ता नियुक्त गरिनेछ ।
- न्यायिक समितिका सदस्यहरूको क्षमता विकासका लागि तालिम संचालन गराईनेछ ।
- न्यायिक समितिबाट सम्पादन हुने कार्यहरूलाई प्रभावकारी बनाउन न्यायिक समितिको कार्यालय, मेलमिलाप केन्द्रलाई सुदृढीकरण र व्यवस्थापन गर्न आवश्यक बजेटको व्यवस्था गरिनेछ ।

द. सामाजिक सुरक्षा तर्फका नीति तथा कार्यक्रमहरू:-

- सामाजिक सुरक्षा तथा व्यक्तिगत घटना दर्ता प्रणाली सुदृढीकरण अन्तर्गत विभिन्न कार्यक्रमहरू (जस्तै: व्यक्तिगत घटना दर्ता सप्ताह मनाउने) आदि संचालन गरिनेछ ।
- यस गाउँपालिकाको पंजीकरण शाखामा कार्यरत एम.आई.एस अपरेटर तथा फिल्ड सहायकको पारिश्रमिक तथा सेवा सुविधा वापत ५० प्रतिशत रकम यस कार्यालयबाट उपलब्ध गराईनेछ ।
- अनलाईन नागरिकता सिफारिस सम्बन्धी अभिमुखिकरण कार्यक्रम संचालन गरिनेछ ।
- एकीकृत सामाजिक सुरक्षा रणनीति निर्माण गरिनेछ ।
- सामाजिक सुरक्षाको पहुँच, प्रभावकारिता र सुधारका लागी सामाजिक सुरक्षा दर्ता र नविकरण सम्बन्धी अभिमुखिकरण/अन्तरक्रिया कार्यक्रम संचालन गरिनेछ ।

अब म यस आदर्श कोतवाल गाउँपालिकाको आगामी आ.व. २०८३/०८४ को अनुमानित आय-व्ययको विवरण प्रस्तुत गर्न चाहन्छु ।

सि.नं.	आय तर्फ	रकम रु.	सि.नं.	व्यय तर्फ	रकम रु.
१.	संघीय सरकार	३८०९८४०००	१.	चालु	२६५०७२०००
१.१	समानीकरण अनुदान	९९८०००००	२.	पुँजीगत	१४८३०१०००
१.२	राजश्व बाँडफाँड	९९९८४०००	३.	भुक्तानी हुन बाँकी	०
१.३	सशर्त अनुदान	१५८१०००००			
	• सशर्त चालु	१५१५०००००			
	• सशर्त पुँजीगत	६६०००००			
१.४	विशेष अनुदान	५००००००			
१.५	सम्पुरक अनुदान	२६१०००००			
२.	मधेश प्रदेश सरकार	१७३८९०००			
२.१	समानीकरण अनुदान	६८०१०००			
२.२	सशर्त अनुदान	४००००००			
२.३	विशेष अनुदान	२००००००			
२.४	सम्पुरक अनुदान	०			
२.५	राजश्व बाँडफाँड	४५८८०००			
३.	स्थानीय राजश्व बाँडफाँड	५००००००			
४.	आन्तरिक श्रोत	१०००००००			
४.१	आन्तरिक राजश्व/आय	१०००००००			
४.२	अल्या (गत आ.व.को बैंक मौजदात)	०			
जम्मा रकम रु.		४१३३७३०००	जम्मा रकम रु.		४१३३७३०००
अक्षरेपी: एकचालिस करोड तेतीस लाख तिहत्तर हजार रुपैया मात्र ।					

अन्त्यमा, पुनः संघीय लोकतान्त्रीक गणतन्त्रका लागि शहादत दिएका शहीद तथा घाइतेहरुको योगदानलाई स्मरण गर्दै राजनैतिक दलका अभियन्ताहरु, राष्ट्रसेवक कर्मचारी, सुरक्षाकर्मी, नागरिक समाज, निजी क्षेत्र, सञ्चार जगत, सामाजिक संघसंस्था तथा सम्पूर्ण आदर्श कोतवाल गाउँपालिका वासीहरुमा हार्दिक धन्यवाद ज्ञापन गर्दछु ।